



ISSN PRINT 2958-0005

www.dareechaetahqeeq.com

Dareecha-e-Tahqeeq

دریچہ تحقیق

VOL 7, Issue 1



ISSN Online 2790-9972

dareecha.tahqeeq@gmail.com

Rsearch Article

ڈاکٹر عبدالواحد تبسم

اسسٹنٹ پروفیسر اردو و شعبہ پاکستانی زبانیں علامہ اقبال اوپن یونیورسٹی اسلام آباد

فرحت اللہ بیگ کی خاکہ نگاری

Dr Abdul Wajid Tabassum

Assistant Professor, Department of Urdu, Pakistani Languages Allama Iqbal Open university, Islamabad

Sketch Writing of Farhatullah Baig

Farhatullah Baig is considered one of the earliest sketch writers in Urdu literature. He played an important role in introducing and developing sketch writing in the Urdu literary tradition. A sketch is an important genre of Urdu prose in which a vivid portrait of a person is drawn through the significant events of his or her life. In this regard, his sketches "Nazir Ahmad Ki Kahani Kuch Meri Aur Kuch Un Ki Zabani" and "Ek Wasiyat Ki Takmeel" demonstrate his mastery of the art of sketch writing. In these sketches, he has portrayed the personal lives and literary achievements of the renowned Urdu figures Deputy Nazir Ahmad and Maulvi Wahiduddin Saleem with such skill that a complete picture of their personalities emerges before the reader's eyes. This article presents a critical review of these sketches.

Received: Jan 04, 2026

Accepted: Jan 20 2026

Published: Mar 30, 2026

Keywords: Farhatullah Baig, Urdu literature, sketch writing, Deputy Nazir Ahmad, Maulvi Wahiduddin Saleem

مرزا فرحت اللہ بیگ نے اردو ادب کی متعدد اصناف پر طبع آزمائی کی اور یکساں مہارت سے لکھا مگر ان کی تحریروں میں ”ڈاکٹر نذیر احمد کی کہانی کچھ میری اور کچھ ان کی زبانی“، ”دہلی کا ایک یادگار مشاعرہ“ اور ”پھول والوں کی سیر“ کو جو پذیرائی حاصل ہوئی وہ کسی دوسری تحریر کے حصے میں نہیں آئی۔ ”نذیر احمد کی کہانی“ سوانحی خاکہ ہے۔

خاکہ کے لیے انگریزی میں sketch کا لفظ استعمال کیا جاتا ہے۔ خاکہ نگار کسی ماہر مصور کی طرح کسی بھی شخص کی زندگی کے اہم واقعات میں سے انتخاب کرتا ہے کہ جن سے زیر خاکہ شخصیت کی ایک مکمل تصویر سامنے آجائے۔ ان واقعات کے پس پردہ اس انسان کی تلاش مقصود ہوتی ہے، جو خوشی سے خوش اور غموں سے غم زدہ ہوتا ہے۔ وہ ایک ایسا چلتا پھرتا انسان ہے جس میں ایک عام انسان کے سے خصائص ہوتے ہیں۔ چنانچہ واقعات کے انتخاب میں خاکہ نگار کو عام طور پر کسی بھی شخصیت کے محاسن و معائب کے ساتھ ساتھ ایسے واقعات کو بھی مد نظر رکھنا پڑتا ہے کہ جو ہر دو کے زمرے میں نہ آتے ہوں۔ بقول پروفیسر شمیم حنفی:

”خاکہ نگاری اور سوانحی مضمون یا اس قسم کی تحریر جس میں کسی شخص کی ادبی، تہذیبی، فنی، سیاسی، سماجی خدمات پر روشنی ڈالی گئی ہو... ان میں بہت سے لکھنے والے فرق نہیں

”خدا کے فضل سے ان کے جسم پر کوئی لباس ہی نہیں ہے جس کا تذکرہ کیا جائے۔ نہ کرتا ہے نہ ٹوپی نہ پجامہ۔ ایک چھوٹی سی تہہ برائے نام کمر سے بندھی ہوئی ہے۔ بندھی ہوئی نہیں محض لپٹی ہوئی ہے لیکن گرہ کے جنجال سے بے نیاز ہے۔“

مولوی صاحب کے گھر کا نقشہ بھی ہر قسم کے تکلف سے بے نیاز تھا۔ بقول مرزا فرحت اللہ بیگ اگر مولوی صاحب سے یہ سوال کیا جائے کہ ”مولانا ایں چہ کار است کہ کردہ؟“ تو انشا اللہ یہی جواب ملے گا کہ ”مختب رادرون خانہ چہ کار“ فرحت اللہ بیگ کے خیال میں اس کی بنیادی وجہ یہ تھی کہ انھیں اپنے کاموں سے فرصت ہی نہ تھی۔ پڑھنے پڑھانے میں سارا دن گزار جاتا تھا۔ دوسرے بہت کم لوگ تھے جو انھیں گھر پر ملنے آتے تھے۔ ان میں زیادہ تر شاگرد ہوتے یا صاحب علم اور ایسے لوگ ظاہری لباس اور چکا چونڈ کو نہیں دیکھتے۔ تیسری وجہ یہ ہے کہ وہ اپنے گھر کو اپنا سمجھتے تھے اور انھیں جس طرح آرام ملتا اسی طرح رہتے تھے۔ البتہ جب باہر نکلے تو ”کھائے من بھاتا اپنے جگ بھاتا“ پر عمل کرتے۔ اصل عالم گھر پر تھے باہر نکل کر ظاہری عالم بن جاتے۔“

مرزا فرحت اللہ بیگ فن مصوری میں بھی مہارت رکھتے تھے اور اسے انھوں نے اپنے زمانے کے دہلی کے مشہور استاد عارف سے سیکھا تھا۔ اس معاملے میں وہ قدیم آرٹ کے دلدادہ تھے۔ مگر رنگ آمیزی اس انداز سے کرتے تھے کہ تصویر کے خطوط ہر حوالے سے واضح ہوتے اور عام برش کی بجائے گہری کی دم سے برش بناتے۔ مصوری کے شوق نے ان کے مضامین اور خاکوں میں رنگ بھرنے میں اہم کردار ادا کیا۔ چنانچہ انھوں نے نذیر احمد کے حلیے اور گھر کا ایسا دلاویز منظر کھینچا ہے کہ اس کے پس منظر میں نذیر احمد ایک جیتے جاگتے انسان کے روپ میں سامنے آئے ہیں۔ بقول ڈاکٹر عبدالصمد بقی:

”مرزا فرحت اللہ بیگ ایک تو مضمون نگار دوسرے شاعر تیسرے سونے پر سہاگہ یہ کہ مصور۔ غرض کہ مضمون نگاری میں ان کو اس فن میں کافی مدد ملی۔ وہ مضمون لکھتے یا کسی شخصیت کا خاکہ بناتے وقت سرسری طور پر نہیں گزر جاتے تھے بلکہ ان کی مصورانہ نظریں تاریک اور روشن پہلوؤں کا جائزہ لے کر ان کو اجاگر کرتی تھیں۔ تصویر کے دونوں رخ ان کی عمیق نظروں سے اوجھل نہیں رہنے پاتے تھے“ (5)

اس خاکے کی سب سے اہم خصوصیت نذیر احمد کی شخصیت کا جامع تاثر ہے جو مرزا فرحت اللہ بیگ کے قلم سے ہم تک پہنچتا ہے جس میں وہ ایک عالم سے عام انسان تک چلتے پھرتے نظر آتے ہیں۔

اس کہانی سے یہ واضح ہوتا ہے کہ نذیر احمد وقت کے پابند تھے۔ سردی، گرمی اگرچہ اس میں کچھ تغیر و تبدل کر دیتی تھی مگر انہیں جہاں پہنچنا ہوتا تھا اس میں ایک منٹ کا اتار چڑھاؤ نہ ہوتا تھا۔ ان کے اس نظام الاوقات سے تمام اساتذہ، دوست اور ملازم سب ہی واقف تھے۔ رہی بات کھانے کی تو بقول مرزا فرحت اللہ بیگ:

”پڑھاتے جاتے تھے اور کھاتے جاتے تھے مگر مجھ کو ایک حسرت رہ گئی کہ کبھی شریک بعام نہ ہو سکا... کہتے بھی جاتے تھے کبھی کیا مزے کا خر بوزہ ہے۔ میاں کیا مزہ کا آم ہے مگر بندہ خدا نے کبھی یہ نہ کہا کہ بیٹا ذرا اچکھ کر تو دیکھو یہ کیسا ہے۔ میں نے تو تہیہ کر لیا تھا کہ مولوی صاحب اگر جھوٹے منہ بھی شریک ہونے کو کہیں تو ہم سچ شریک ہو جائیں۔“

نذیر احمد کو مسلمانوں میں تجارت پھیلانے کا شوق تھا اور کاروبار کے لیے اکثر بڑی بڑی رقمیں بھی دے دیتے۔ مگر سود کا تقاضا ضرور کرتے۔ اس میں انھیں اکثر خاصا نقصان بھی اٹھانا پڑتا تھا مگر باز نہ آتے۔ گرمی ہو یا سردی، دھوپ ہو یا بارش قرض داروں کے ہاں کا پکڑنا چھوٹا تھا، حساب کتاب سے ان کا ناطقہ بند کر دیتے۔ البتہ اگر کوئی حالات کی وجہ سے دیوالیہ ہو جاتا تو معاف بھی کر دیتے۔ مگر اصل حقیقت سامنے آنے پر معافی کی گنجائش بھی نہ رہتی۔ زیر نظر کتاب میں مرزا فرحت اللہ بیگ نے اس طرح کا واقعہ بیان کیا ہے، جہاں انھوں نے قرض دار کو نالاش کر کے حساب کتاب بے باق کیا۔ جہاں تک سود کی بات ہے تو وہ اسے لینا جائز سمجھتے تھے اور تاویل میں بھی دیتے تھے۔ بقول مرزا فرحت اللہ بیگ:

”سود لینا وہ جائزہ سمجھتے تھے۔ اگر کوئی حجت کرتا تو مارے تاویلوں کے اس کا ناطقہ بند کر دیتے۔ ایک تو حافظ دوسرے عالم، تیسرے لسان، بھلا ان سے کون در آسکتا تھا۔“

یہ خاکہ نذیر احمد کی زندگی کے ابتدائی حالات کو بخوبی واضح کرتا ہے۔ ان کا ابتدائی زمانہ بہت تنگی ترشی میں گزرا۔ پنجابیوں کے کڑے کی مسجد میں ٹھہر کر معاملات پڑھنے کے علاوہ چھبڑی ہاتھ میں لے کر گھر گھر سے روٹیاں جمع کرتے۔ مسجد کے پاس عبدالحق صاحب کے ہاں مصالحے پیتے، ان کی بیٹی جو بعد ازاں ان کی زوجیت میں آئیں ہاتھ روکنے پر بڑے انگلیوں پر بار دہتیں۔ اپنی محنت کے بل بوتے پر دہلی کالج میں داخل ہوئے اور وظیفہ بھی ملا۔ غرض ان کا ابتدائی زمانہ سخت مشقت اور تکلیف میں گزرا۔ مگر انھوں نے ہمت نہ ہاری بلکہ اپنی حقیقت پسندی، مستقل مزاجی اور صبر و استقلال سے غیر معمولی کامیابیاں بھی حاصل کیں۔ اس ماحول نے ان پر کچھ منفی اثرات بھی مرتب کیے تھے جو ان کی شخصیت کا جزو بن گئے تھے۔ ان میں بخل سرفہرست تھا۔ وہ خارجی معاملات میں منطقی، عمل پسند اور لین دین کے معاملے میں سخت گیر واقع ہوئے تھے۔ اس کے ساتھ ساتھ وہ

صاف گو، محنتی، ذہین، حاضر دماغ اور عزم صمیم کے مالک تھے۔ اس کے علاوہ دوست داری بھی ان میں بدرجہ اتم تھی۔ حالات سے سمجھوتہ کرنے میں بھی وہید طولی رکھتے تھے۔ ان کی گفتگو بر محل اور مزاح سے بھرپور ہوتی تھی۔ اگرچہ اس میں طنز کی گہرائی پائی جاتی تھی مگر زہر ناک کی بجائے مزاح کا پہلو زیادہ تھا۔

نذیر احمد کے پڑھانے کا انداز بھی منفرد اور الگ تھا۔ شعر خوانی کے بعد وہ میاں دانی سے صرف و نحو پر بحث کرتے، معانی بیان کرتے، نکات بتاتے پھر اس مضمون کے اشعار اور مقولوں کا سلسلہ شروع کرتے۔ اس مرحلے پر فرحت میدان میں آجاتے، انگلستان کے شعر اور فلسفیوں کے مقولے بھی شامل ہو جاتے۔ اس حوالے سے کوئی واقعہ یا قصہ نذیر احمد پر گزرا ہوتا تو وہ بھی بیان ہو جاتا فرض ایک شعر کی تشریح پر آدھ آدھ گھنٹہ صرف ہو جاتا۔

کہانی سے یہ واضح ہوتا ہے کہ نذیر احمد میں ترجمہ کرنے کی بے پناہ صلاحیت تھی اور وہ اس پر ناز بھی کرتے تھے۔ ان کے تراجم کا شہرہ بھی ہوا مگر اس کے برعکس وہ کلام مجید کے ترجمے کو اپنی تمام زندگی کا سرمایہ سمجھتے تھے۔ فرحت اللہ بیگ نے اس کہانی میں ان کے طرز تحریر کے بارے میں لکھا ہے کہ نذیر احمد کو اپنی نثر میں محاورے برتنے کا حد سے بڑھا ہوا شوق تھا۔ تحریر ہو یا تقریر وہ عبارت میں محاورت کو ٹھونسنے رہتے تھے۔ جس سے تحریر کا لطف جاتا رہتا تھا اور روانی میں بھی کمی آجاتی تھی۔

نذیر احمد کو ترجمے پر مہارت اس لئے حاصل تھی کہ وہ متعدد زبانیں جانتے تھے اور جہاں ایک زبان کے لفظ سے مطلب ادا نہ ہوتا وہاں دوسری زبان کا لفظ برتنے۔

”تغزیرات ہند“ کو وہ اپنا اہم کارنامہ قرار دیتے تھے۔ مرزا فرحت اللہ بیگ لکھتے ہیں:

”ان کے ترجمہ میں خوبی یہ ہوتی تھی کہ لفظ کی جگہ لفظ بٹھاتے تھے۔ لیکن وہ لفظ ہوتا تھا کہ وہاں نگینہ بن جاتا تھا۔ تغزیرات ہند کا ترجمہ اٹھا کر دیکھو وہی لفظ پر لفظ ہے۔ معنی بھی پورے دیتا ہے اور اپنی جگہ سے ہل بھی نہیں سکتا۔ سینکڑوں کتابوں کے ترجمے ہوئے دوسری اشاعت میں کچھ اور تیسری میں کچھ کے کچھ ہو گئے لیکن تغزیرات ہند کا ترجمہ جوں کا توں ہے۔ ایک لفظ ادر سے ادر نہیں ہوا۔ کہا کرتے تھے کہ ”تغزیرات ہند کا ترجمہ بھی میرا ایک کارنامہ ہے۔“

نذیر احمد نے مسلمان عورتوں کو جدید تعلیم سے آراستہ کرنے میں اہم کردار ادا کیا۔ اس عہد کی عورتیں جدید تعلیم سے محروم تھیں اور اس کے نتیجے میں نئے تصورات سے ان کے اذہان خالی تھے۔ طرح طرح کی فرسودہ رسومات راہ پائی تھیں۔ بیٹے کے لیے ”چند پند“ اور بیٹی کے لیے ”مراۃ العروس“ لکھ کر انھوں نے نہ صرف جدید قصہ کہانی کی طرح ڈالی بلکہ اس کے پس پردہ عورتوں کی تعلیم کی ضرورت، فضول رسم و رواج اور جاہلانہ رسموں کے خاتمے میں بھی اپنا کردار ادا کیا۔ ان کا انداز بیان اتنا پر لطف ہے کہ قصے کی دلچسپی کا عنصر آخر تک برقرار رہتا ہے۔

نذیر احمد کی گفتگو بر محل ہوتی تھی۔ بقول فرحت: ”مولوی صاحب کو وقت پر ایسی سوچتی تھی کہ باید و شاید... اس تیزی طبع کے ساتھ صاف گوئی بھی بلا کی تھی جو کہنا ہوتا تھا وہ کہے بغیر نہ رہتے تھے۔“

نذیر احمد کی کہانی کو غیر معمولی بنانے میں فرحت اللہ بیگ کے انداز تحریر نے بھی کمال دکھایا ہے۔ اس میں سرفہرست ان کی واقعہ نگاری ہے۔ وہ کسی بھی واقعہ کی اس طرح تصویر کشی کرتے ہیں کہ اس سے مزاح کا پہلو از خود پیدا ہونے لگتا ہے۔ انھوں نے اس خاکے میں واقعات کا انتخاب کچھ اس انداز سے کیا ہے کہ نذیر احمد کی زندہ تصویر آنکھوں کے سامنے آنے لگتی ہے اور اس میں ساکن کی بجائے حرکت کا پہلو نمایاں ہے۔ فرحت اللہ بیگ نے نذیر احمد کی ابتدائی مفلوک الحالی سے لے کر صاحب کمال ہونے تک کا نقشہ کچھ اس انداز سے کھینچا ہے کہ نذیر احمد کی زندگی کے تقریباً سبھی پہلو واضح ہوئے ہیں۔ ان واقعات کے بیان میں فرحت اللہ بیگ نے مزاح کے کسی روایتی حربے سے کام نہیں لیا بلکہ واقعات کو اس ترتیب سے بیان کیا کہ مزاح پیدا ہونے لگتا ہے اور قاری ایک طرح کی شگفتگی محسوس کرتا ہے۔ فرحت اللہ بیگ کی تمام تحریروں میں بالخصوص مزاح کا پہلو نمایاں ہے اور نذیر احمد کی کہانی لکھتے ہوئے بھی ان کے ہاں غالب پہلو یہی ابھرتا ہے۔ تمہید میں لکھتے ہیں:

”سینو مینو گراف کا یہ فلم چڑھانے سے قبل میں اپنے طرز بیان کے متعلق معافی مانگ لیتا ہوں کیونکہ میری شوخی بعض جگہ حد تجاوز سے بڑھ جائے گی لیکن آپ تمام قارئین کرام کو یقین دلاتا ہوں کہ اگر مولوی صاحب خود اپنی سوانح عمری لکھتے تو اسی رنگ میں لکھتے۔“

اس کہانی میں خوش طبعی کا رنگ بھرنے میں نذیر احمد کی طبیعت نے بھی اپنا اثر دکھایا ہے۔ مرزا فرحت اللہ بیگ نے نذیر احمد کی خوش مذاقی کے متعدد واقعات اس کہانی میں بیان کیے ہیں۔ اس ضمن میں انھوں نے مولوی صاحب کے لیے ”ہنسوڑ“ کا لفظ برتا ہے۔ وہ موقع محل کے مطابق ایسا جملہ چست کرتے کہ لوگ عیش کر اٹھتے۔ ہندو کالج کے طالب علم رضا جو فرحت اللہ بیگ کے ساتھ عربی پڑھنے نذیر احمد کے پاس گئے اور جب شعر کو نثر بنا دیا تو بجائے اس کہ اس کی ڈانٹ ڈپٹ کرتے انھیں مشورہ دیا کہ:

”بھئی رضائیں یہ نہیں کہتا کہ میرے یہاں آنا ہی چھوڑ دو۔ میں تم کو بھی ضرور پڑھاؤں گا مگر تم دس پندرہ روز شام کے وقت کالی جان (طوائف) کے ہاں تعلیم میں ہو آیا کرو۔ اتنے دنوں کے آنے جانے میں تمہارے کانوں کو نظم و نثر کا فرق معلوم ہونے لگے گا۔ بھئی مجھ سے تو شعروں کے گلے پر چھری پھیرتے دیکھا نہیں جاتا۔“

اس خاکے سے ہی ہم پر نذیر احمد کی طبیعت کی شوخی، خوش مذاقی اور شکفتہ بیانی واضح ہوتی ہے۔ اگر یہ خاکہ ہمارے سامنے نہ ہوتا تو کوئی کیونکر ان کی طبیعت سے واقف ہو سکتا تھا۔

مرزا فرحت اللہ بیگ کے انداز بیان کی سب سے اہم خوبی محاورے کی بجائے روزمرے سے کام لینا ہے۔ جس کی وجہ سے ان کی عبارت میں سادگی اور روانی پیدا ہوئی ہے۔ اس سے یہ نہ سمجھ لیا جائے کہ انھوں نے محاوروں کو سرے سے برتا ہی نہیں ہے۔ انھیں جہاں محاورے کی ضرورت محسوس ہوئی انھوں نے اسے بھی برتا ہے مگر ہر دو کا امتزاج اس طرح کا ہے کہ تحریر میں بوجھل پن نظر نہیں آتا۔ وہ محاوروں کی بھرمار سے تحریر کو بے لطف نہیں کرتے، بلکہ انھوں نے الفاظ کی نشست برخواست اور واقعات کی ترتیب سے ایک ایسا آمیزہ تیار کیا ہے کہ ہر دو ایک دوسرے کا لازمی جزو معلوم ہوتے ہیں۔ ڈاکٹر رشید حسن خان لکھتے ہیں:

”ان کے (فرحت اللہ بیگ) یہاں یہ دوری مٹ گئی ہے۔ بیان کا اسلوب اور واقعات کی ترتیب یہ ان کے ہاں ایک جان نظر آتے ہیں۔ (6)

اس کہانی میں مزاح پیدا کرنے میں فرحت اللہ بیگ نے الفاظ کی ترتیب اور نشست برخواست سے بھی کام لیا ہے۔ اس میں ان کی زبان دانی نے اہم کردار ادا کیا ہے۔ وہ اہل زبان تھے اور اردو زبان کے روزمرے اور محاورے پر انھیں دسترس حاصل تھی۔ ان کے بعض جملے لائق تحسین ہیں۔

”پہلو میں حقہ، اس کی حقیقت کا حقہ بیان کرنا مشکل ہے۔“

”خوش خوراک تھے اور مزے لے لے کر کھانا کھاتے تھے... پڑھاتے جاتے تھے اور کھاتے جاتے تھے۔ کہتے بھی جاتے تھے بھئی کیا مزے کا خر بوزہ ہے۔ میاں کیا مزہ کا آم ہے؟“

”

مرزا فرحت اللہ بیگ نے اس کہانی کے علاوہ بھی بہت کچھ لکھا۔ ان کے مضامین سات جلدوں کو محیط ہیں۔ دیگر متفرق تحریریں ان کے علاوہ ہیں مگر جو شہرت۔ ”نذیر احمد کی کہانی“ اور ”ایک وصیت کی تعمیل“ کے حصے میں آئی وہ کسی اور کو نہ مل سکی۔ ”ایک وصیت کی تعمیل“ مولوی وحید الدین سلیم کا خاکہ ہے۔ یہ خاکہ ”اردو“ اور نگ آباد، جنوری ۱۹۲۹ء اور نیرنگ خیال لاہور کی بالترتیب اپریل۔ مئی ۱۹۲۹ء کی دو اشاعتوں میں قسط وار شائع ہوا۔

اس کی شان نزول یہ ہے کہ نذیر احمد کا خاکہ مولوی وحید الدین سلیم کی نظر سے گزرا اور ان کے دل میں گھر گھر گیا بار بار ملنا چاہا مگر ملاقات نہ ہو سکی۔ ہوئی بھی تو کہاں حیدرآباد کے ریلوے اسٹیشن پر کہ جہاں ہر دو حضرات مولوی عبدالحق کی دعوت پر اور نیرنگ آباد کالج کے سالانہ جلسے کی تقریبات میں شرکت کے لیے جا رہے تھے۔ ان کی ملاقات مولوی وحید الدین سلیم سے ہوئی۔ انھوں نے ان کے نذیر احمد کے خاکے کی تعریف کی اور کہا کہ کاش کے کوئی ہمیں بھی ایسا شاگرد ملتا جو مرنے کے بعد ہمارا حال بھی لکھتا۔ اس پر فرحت اللہ بیگ نے کہا آپ مر جائیے مضمون میں لکھ دوں گا۔ لکھتے ہیں: اس ملاقات کا منظر کچھ یوں کھینچا ہے:

”کیا خبر تھی کہ سال بھر کے اندر ہی اندر مولوی صاحب مر جائیں گے اور مجھے ان کی وصیت کو پورا کرنا پڑے گا۔ جب مجھے معلوم ہوا کہ یہ مولوی وحید الدین سلیم ہیں تو واقعی مجھے بہت پشیمانی ہوئی۔ میں نے معذرت کی، وہ خود شکفتہ طبیعت لے کر آئے تھے، رنج تو کجا بڑی دیر تک ہنستے اور اس جملے کے مزے لیتے رہے۔“

فرحت اللہ بیگ نے اسی وصیت کی تعمیل میں یہ خاکہ لکھا ہے۔ اس خاکے میں بھی فرحت اللہ بیگ نے نذیر احمد کی کہانی جیسا رنگ پیدا کرنے کی کوشش کی ہے۔ اس کی بنیادی وجہ نذیر احمد اور مولوی وحید الدین سلیم کی زندگی میں کئی قدریں مشترک ہیں۔ ایک یہ کہ ہر دو نے سخت محنت اور تگ و دو سے زندگی میں کامیابیاں حاصل کیں۔ دوسرے ہر دو کی ذاتی زندگی اسی طرح تنگی تری میں گزری مگر جب ان کے پاس مال و دولت کی ریل پیل ہوئی تو ان کی ذاتی زندگی کا ناک نقشہ ویسے کا ویسے ہی رہا۔ نجل دونوں کی شخصیت میں بدرجہ اتم موجود تھا۔ دونوں لیکچر دینے میں کمال رکھتے تھے۔ دونوں تراجم میں مہارت رکھتے تھے مگر نذیر احمد عربی زبان و ادب کے ساتھ ساتھ انگریزی میں بھی ماہر تھے، جبکہ مولوی وحید الدین سلیم انگریزی بالکل نہیں جانتے تھے مگر اس کے باوجود انگریزی اصطلاحات پر حاوی تھے۔ ہر دو شخصیات کا ذاتی زندگی کے برعکس علمی وقار اور مرتبہ بہت بلند ہے۔

فرحت اللہ بیگ نے اس خاکے میں مولوی صاحب کے حلیے، ذاتی اور اجتماعی زندگی کے علاوہ ان کی طبیعت اور علمی وقار کا کچھ ایسا نقشہ کھینچا ہے کہ مولوی وحید الدین سلیم کی ذاتی اور اجتماعی زندگی کی ایک متحرک تصویر سامنے آتی ہے۔ چند جملوں سے یہ بات بخوبی واضح ہو جاتی ہے:

”ادھر ریل چلی ادھر ان کی زبان چلی۔ رات کے بارہ بجے ایک بجے۔ دو بج گئے۔ مولوی صاحب نہ خود سوتے ہیں اور نہ سونے دیتے ہیں۔“
 ”ان میں ظرافت کا مادہ بہت تھا لیکن یہ ظرافت اکثر رکاکت کی صورت اختیار کر لیتی تھی۔“

”ان کا بدل ملنا دشوار تو کیا ناممکن ہے۔ عربی اور فارسی میں اچھی دسترس تھی مگر وہ اردو کے لیے بنے تھے اور اردوان کے لیے۔ خوب سمجھتے اور سمجھاتے تھے۔ زبان کے جو نکات وہ اپنے شاگردوں کو بتا گئے ہیں۔ اسی کا نتیجہ ہے کہ کالج کے لونڈے وہ مضمون لکھ جاتے ہیں جو بڑے بڑے اہل قلم کے حاشیہ خیال میں بھی نہیں آتے۔ مولوی صاحب کیا مرے، زبان اردو کا ایک ستون گر گیا اور ایسا گرا کہ اس جیسا ستون تو کجا۔ اس حصے میں اردو بھی لگانی مشکل ہے۔“

غرض اس خاکے میں بھی فرحت اللہ بیگ نے واقعات کی ترتیب کچھ اس انداز سے رکھی ہے کہ مولوی وحید الدین سلیم کی ذاتی اور اجتماعی زندگی کے ساتھ ساتھ ان کا علمی و قارئین کے سامنے آجاتا ہے، تاہم اس خاکے کو نذیر احمد کی کہانی کا ہم پلہ نہیں قرار دیا جاسکتا۔ اس کی بنیادی وجہ یہ ہے کہ اس خاکے میں وہ ایک خاکہ نگار اور مضمون نگار دونوں کے روپ میں سامنے آئے ہیں اور اس میں ہر دو اصناف کے عناصر یکجا ہو گئے ہیں۔ اس کی بنیادی وجہ شاید یہ ہو سکتی ہے کہ انھوں نے نذیر احمد کو شاید بہت قریب سے دیکھا تھا اور ان کے ساتھ تعلق کی نوعیت بھی الگ تھی جو ”ایک وصیت کی تعمیل میں“ پیدا نہیں ہو سکتی تھی۔

اس کے باوجود مرزا فرحت اللہ بیگ نے اپنے بیان کی رنگینی اور شوخی طبع سے کوشش کی ہے کہ اس خاکے میں بھی وہی رنگ پیدا ہو جو ”نذیر احمد کی کہانی“ کا خاصا ہے۔

بحیثیت مجموعی دیکھا جائے تو فرحت اللہ بیگ نے دہلوی تہذیب کی پرانی اقدار اور ان میں موجود ان اشخاص کو جو اس تہذیب کا حصہ ہیں اپنے مرثیوں سے زندہ کرنے کی کوشش کی ہے۔ یہ عہد اس حوالے سے اہم ہے کہ قدیم دہلوی تہذیب بدلتے بدلتے تہذیبی عناصر سے بہ دست آمادہ تھی اور نئے نئے تہذیبی رویے جنم لے رہے تھے۔

حوالہ جات

- 1- شمیم حنفی، پروفیسر، آزادی کے بعد دہلی میں اردو خاکہ، دہلی، اردو اکادمی، ص ۹
- 2- بحوالہ اردو ادب میں خاکہ نگاری، مولفہ ڈاکٹر صابرہ سعید حیدر، مکتبہ شعر و حکمت، طبع اول، ۱۹۷۸ء، ص ۹
- 3- غلام یزدانی، یادگار فرحت حیدر آباد کن، فرحت میموریل کمیٹی، ۱۹۵۱ء، ص 13
- 4- غلام یزدانی، جو بعد میں حیدر آباد کن میں ایک عرصہ تک، ڈائریکٹر محکمہ آثار قدیمہ رہے۔
- 5- عبدالحق صدیقی، ڈاکٹر، مرزا فرحت اللہ بیگ حیات و ادبی خدمات، دہلی، نائٹس پرنٹنگ پریس، طبع اول، مئی ۱۹۸۹ء، ص 59
- 6- رشید حسن خاں، مرتب

ڈاکٹر نذیر احمد کی کہانی کچھ میری اور کچھ ان کی زبانی، نئی دہلی انجمن ترقی اردو، ۱۹۹۲ء ص ۱۷